

# 10 Snin Sezzjoni Żghażaġh

L-Ghaqda Banda Żejtun sa mit-twaqqif taghha wriet li ghandha ideat progressivi u li dejjem mxiet mall-milja taż-żminijiet .

Is-sehem taż-żghażaġh minn dejjem kien importanti biex ikatru, u jkabbru dak li ta' qabilhom kienu żerghu. Iċ-ċirkustanzi taż-żminijietna wrew li s-Sezzjoni Żghażaġh hija pilastru ewlieni fit-tmexxija tas-soċjetà.

Kien lura fl-1995 meta grupp ta' żghażaġh iddeċidew li jinqatghu mill-Kummissjoni Pandora biex tiġi mwaqqfa s-Sezzjoni Żghażaġh fi hdan l-Ghaqda Banda Żejtun.

Is-Sezzjoni Żghażaġh twaqqfet ufficijalment nhar it-18 ta' Ġunju 1996, sewwa sew 10 snin ilu.

Minn dakinhar bdiet hidma sfieqa ta' attivitajiet biex fost ohrajn il-festa setgħet titgawda iktar peress li fis-sajf it-temp jippermetti. Bdeu isiru bosta attivitajiet godda li mall-milja taż-żmien ġibdu iktar żghażaġh . Is-sehem tagħhom hu wiehed kbir li jirrikjedi bosta xogħol u sagrafiċċji personali. Impenn tul is-sena kollha minn Jannar sa Diċembru. Fost l-attivitajiet ewlenin insemmu l-kompetizzjoni tal-Karnival, l-impenn fil-Gimgha Mqaddsa bil-pageant u s-sehem shih fil-Festa tal-Irxox, sa ma naslu għall-festa tal-Patrona

Santa Katerina, il-qofol tal-hidma totali taż-żghażaġh taghna. L-imhabba taż-żghażaġh taghna lejn il-Patrona Katerina żgur li qatt ma naqset, iktar u iktar matul dawn l-ahhar snin, hekk li f'Lejlet il-Festa jagħtu sehemhom fit-Translazzjoni Solenni flimkien mall-fratellanza tas-Santissimu Sagrament b'radd il-hajr ta' l-ghajjnuna u l-barka li żżomm fuqhom.

Il-hidma taż-żghażaġh fi hdan l-Ghaqda Banda Żejtun tul dawn l-ahhar 10 snin paxxiet lill-Partitarji u nies ohra b' armar maħdum b'sengħa kbira u dedikazzjoni liema bhalha.



Dawn il-proġetti jirrikjedu finanzi sostanzjali imma dan qatt ma qata' qalb iż-żghażaġh taghna, tant illi matul din l-ahhar sena u nofs twaqqfet fergħa ohra dinamika fi hdan is-Sezzjoni Żghażaġh iġifieri r-RedFaith Promotions.

Għax iż-żghażaġh taghna għarfu l-potenzjal li għandu l-Kažin taghna. Kull xahrejn bdew isiru l-famuži parties kbar u nodfa tal-Hadd wara nofsinħar ġewwa t-teatru Pandora. Es Paradis Terrenal jilqgħu fihom mijiet ta' żghażaġh minn kull rokna ta' Malta u Ghawdex bl-ghajjnuna u ko-ordinament mal-forzi ta' l-ordni biex b'hekk kollox imur harir.

Minn xogħol ta' impenn bażiku, iż-żghażaġh ta' l-Ghaqda Banda Żejtun dahlu għal xogħol aktar professjonali b'teknika u dinamika mekkanika ta' l-oghla livell. Hekk f' għaxar snin, minn xogħol artistiku mżejjen bi fjuri tal-karti spiċċajna b'umbrella bi tlett sistemi ta' hydraulics.

U d-daqs?! Dijametru ta' 17-il metru u għolja 13-il metru , rigal xieraq għall-Festi Ċentinarji tas-sena l-ohra.

L-opri artistici li hadmu iż-żghażaġh tal-Banda Żejtun mill-bidu kienu jirrikjedu disinni ta' hila , thejġija ta' abozzi fit-tafal, xogħol tal-forom fil-ġibs u iffurmar bil-fibre glass. Mal-milja tas-snin, l-esperjenza għallmet





u sarrfet fi prodott li fejn jidhol l-armor tal-marçi, il-Banda Żejtun għandha biex tiftaħar.

Xi ngħidu mbagħad għax-xogħol tekniku fil-metall u l-hadid? Għandna żgħażaġh esperti f'dan il-qasam. Xogħol ikkumplikat ferm li jinhtiegħ mohħ ippreparat. Il-piżijiet iridu jitqassmū b'senġha u teknika, aktar u aktar meta jidhol ix-xogħol tal-hydraulics.

Ma rridux inhallu barra l-kontribut u l-għajnuna li s-Sezzjoni Nisa jagħtu liz-żgħażaġh kull fejn jidhol ix-xogħol tad-drapp. Hjata bla waqfien, sfrundar għad-disinji, qtugh tad-disinji u tqegħid tagħhom skond id-disinn artistiku.

Fl-ahħar snin, ix-xogħol sar tabilhaqq superjuri. L-imrewha b'dijametri ta' 13-il metru, fin-nofs pittura, Kristu jilqa' lil Santa Katerina, mzejna b'disinn rikk u fil-ġnub żewġ armi bil-motto "Dejjem kellha l-Akbar Qima." Kollox imdawwar b'pavaljun imdendel minn sopraporta artistika.



Fis-sena taç-Ċentinarju tlestiet il-façcata, tiżjin li jixraq u li kompli sebbah mhux biss il-façcata tal-każin iżda l-pjazza kollha.

Kien hemm stennija u herqa kbira għas-sorprizi li thejjeu għall-març il-kbir.

Il-fjura ddahlet fil-pjazza quddiem il-knisja u nfethet fil-bidu tal-març. U l-petali bdew jinfethu biex inkixfet il-pittura li tirrapreżenta ż-żwieġ mistiku ta' Santa Katerina. Kemm ferhet il-folla u kemm çapçpu in-nies!

Iżda l-kbir kien għadu ġej, l-umbrella iddahlet mimduda. Kien hemm stennija kbira. Kif ser tieqaf? Mad-daqq tal-kurunetti bdiet tieqaf, waqfet dritt xemgħa u bdiet tinfetah u tikber sa ma nfethet kollha u wara telgħet kollha biex inkixfu t-tmien nahat, erba' skudetti u erba' pitturi b'xeni li juru t-tmissil ta' l-isem Żejtun, il-bini tal-Knisja Parrokkjali, donazzjoni ta' Girgor Boniçi, il-martirju ta' Santa Katerina u l-hruġ tal-Vara Titulari fil-Purçissjoni. Il-folla kienet qed tistenna opra denja taç-Ċentinarju u harġet sodisfatta bil-kbir.

Tul dawn is-snin is-sapport qatt ma naqas mill-Membri, Partitarji u Benefatturi ohra biex b'hekk il-hidma sfieqa mis-Sezzjoni Żgħażaġh setgħet tkompli.

Hajr lil dawk kollha li taw sehemhom matul dawn l-10 snin, snin ta' hidma b'suççessi kbar.

Grazzi mill-qalb

Grazzi Sezzjoni Żgħażaġh

Grazzi Banda Żejtun

Grazzi Santa Katerina!